

275556- تھوک ہونٹوں تک آنے پر اسے واپس نکل جانے سے روزہ ٹوٹ جاتا ہے؟ اور کیا اس پر اجماع ہے؟

سوال

کیا تمام کے تمام فقہی مذاہب تھوک واپس نکل جانے کے حکم میں متفق ہیں؟ یعنی اگر تھوک ہونٹ کی بیرون سطح تک پہنچ جائے تو کیا اس سے روزہ ٹوٹ جائے گا؟ میں امید کرتی ہوں کہ مجھے کوئی ایسا موقف بتلائیں جو ہونٹ کی بیرونی سطح تک نکل آنے والے تھوک کو واپس نکلنے کو جائز رکھتا ہو، میں اسی موقف پر عمل کروں گی؛ کیونکہ مجھے وسوسوں کی بیماری ہے، اور میں آسان ترین حکم تلاش کرتی ہوں، واضح رہے کہ میں بالکل بھی اس بات پر مطمئن نہیں ہوں کہ اگر تھوک ہونٹ کی بیرونی سطح تک آجائے اور پھر اسے نکل جائے تو روزہ ٹوٹ جاتا ہے، میں یہ سمجھتی ہوں کہ یہ غیر منطقی بات ہے۔ آج جب میں بیدار ہوئی تو میرے منہ سے کچھ لعاب نکل رہا تھا تو میں نے اسے عمد واپس نکل لیا۔

پسندیدہ جواب

اگر کوئی روزے دار اپنا تھوک ہونٹ تک آنے کے بعد دوبارہ نکل جاتا ہے تو شافی اور حنبلی فقہانے کرام کے ہاں اس کا روزہ ٹوٹ گیا ہے؛ کیونکہ لعاب یا تھوک اپنی اصل جگہ یعنی منہ کے اندرونی حصے سے جدا ہو چکا ہے لہذا اب اس کو دوبارہ نکلنا دیگر بیرونی اشیاء کے نکلنے والا حکم رکھے گا۔

امام نووی رحمہ اللہ ایسے لعاب اور تھوک کو نکلنے کے متعلق گفتگو کرتے ہوئے کہتے ہیں جس سے روزہ نہیں ٹوٹتا:

”روزے دار تھوک کو اس کی جگہ [یعنی منہ کے اندرونی حصے] سے ہی نکل جائے۔ لیکن اگر وہ منہ سے باہر نکل جائے اور پھر روزے دار اسے زبان یا بغیر زبان استعمال کئے واپس اندر لے جائے اور اسے نکل لے تو اس کا روزہ ٹوٹ جائے گا۔“

ہمارے [شافعی] فقہانے کرام کہتے ہیں: چاہے اگر تھوک ہونٹ کی بیرونی جانب تک نکل آئے اور روزے دار اسے واپس لے جا کر نکل جائے تو اس کا روزہ ٹوٹ جائے گا؛ کیونکہ وہ اپنے اس عمل سے کوتاہی کا شکار ہوا ہے، نیز [اس لیے بھی روزہ ٹوٹ جائے گا کہ] تھوک اس جگہ سے نکل آیا ہے جہاں سے واپس نکلنے میں کوئی حرج نہیں ہوتا۔ متولی کہتے ہیں کہ: اگر تھوک ہونٹ تک نکل آئے پھر اسے واپس لے جا کر نکل جائے تو اس کا روزہ ٹوٹ گیا ”ختم شد“

المجموع (342/6)

اور ابن قدامہ رحمہ اللہ کہتے ہیں:

”اگر تھوک اس کے کپڑے پر لگ گیا یا انگلیوں پر لگ گیا یا ہونٹوں کے درمیان آ گیا پھر اسے واپس لے جا کر نکل گیا، یا کسی اور کا تھوک نکل گیا تو اس کا روزہ ٹوٹ گیا؛ کیونکہ اس نے اپنے منہ میں موجود تھوک نہیں نکلا، [بلکہ وہ باہر آچکا تھا] تو اس کا حکم وہی ہے جیسے کہ اس نے تھوک کے علاوہ کوئی اور چیز نکل لی ہے ”ختم شد“

المغنی (17/3)

جبکہ حنفی فقہانے کرام اس بات کے قائل ہیں کہ روزہ اسی وقت ٹوٹے گا جب تھوک منہ سے جدا ہوگا، اور اسے پھر دوبارہ اپنے منہ میں لے جائے۔

چنانچہ فتح القدیر (332/2) میں ہے کہ:

”اگر تھوک اس کے منہ سے نکل جائے اور وہ [روزے دار] اسے دوبارہ واپس لے جا کر نکل جائے: تو اگر منہ سے تھوک کا تعلق نہ ٹوٹے بلکہ جڑا ہوا ہو جیسے کہ دھار بن جاتی ہے تو وہ اسے دوبارہ نکل جاتا ہے، اس سے اس کا روزہ نہیں ٹوٹے گا۔“

لیکن اگر تعلق ٹوٹ گیا تھا تو وہ اسے دوبارہ منہ میں لے جا کر نکل گیا تو اس کا روزہ ٹوٹ گیا، لیکن اس پر کفارہ نہیں ہوگا، بالکل اسی طرح جیسے وہ کسی دوسرے کا تھوک نکل جائے تو اس پر کفارہ نہیں آتا، بلکہ صرف روزہ ٹوٹتا ہے۔

اور اگر وہ اپنے منہ میں تھوک جمع کر کے نکل جاتا ہے، تو یہ مکروہ ہے، لیکن اس سے روزہ نہیں ٹوٹے گا ”ختم شد

اسی طرح مجمع الأنهر (246/1) میں ہے کہ :

”اگر تھوک اس کے منہ سے نکل جائے اور وہ [روزے دار] اسے دوبارہ واپس لے جا کر نکل جائے : تو اگر منہ سے تھوک کا تعلق نہ ٹوٹے بلکہ جڑا ہوا ہو جیسے کہ دھار بن جاتی ہے تو وہ اسے دوبارہ نکل جاتا ہے، اس سے اس کا روزہ نہیں ٹوٹے گا۔

لیکن اگر تعلق ٹوٹ گیا تھا تو وہ اسے دوبارہ منہ میں لے جا کر نکل گیا تو اس کا روزہ ٹوٹ گیا، لیکن اس پر کفارہ نہیں ہوگا، بالکل اسی طرح جیسے وہ کسی دوسرے کا تھوک نکل جائے تو اس پر کفارہ نہیں آتا، بلکہ صرف روزہ ٹوٹتا ہے۔۔۔

اور اگر اس نے اپنے ہونٹ گھنٹو کے دوران یا کسی اور موقع پر تھوک سے تر کئے اور پھر اسے نکل گیا تو اس کا روزہ نہیں ٹوٹے گا ”ختم شد

اسی طرح الجوبرة النيرة (140/1) میں ہے کہ :

”اگر روزے دار کا لعاب ٹھوڑی تک بہ گیا اور روزے دار نیند میں تھا یا بیدار تھا ہر دو حالت میں لعاب کو جسم سے جدا ہونے سے پہلے نکل لیتا ہے تو اس کا روزہ نہیں ٹوٹے گا ”ختم شد
اس بارے میں ہمیں مالکی فقہائے کرام کی گفتگو نہیں مل سکی۔

آپ اگر حنفی فقہائے کرام کا موقف لیتے ہیں تو اس میں کوئی حرج نہیں ہے؛ کیونکہ آپ کو وسوسوں کی بیماری ہے، تو یہ ایک معتبر عذر ہے۔

اگرچہ بہتر یہی ہے کہ آپ عمداً ایسا مت کریں، نیز اپنے آپ پر وسوسوں کو بھی غالب نہ آنے دیں۔

واللہ اعلم